



महाराष्ट्र जलसंपत्ती नियमन प्राधिकरण

Maharashtra Water Resources Regulatory Authority

9 व 11 वा मजला, वर्ल्ड ट्रेड सेंटर-1, कफ परेड, मुंबई - 400 005

Tel : (O) +91-22-2215 2019, Email : mwrra@mwrra.in/mwrralibrary@yahoo.co.in

Website : www.mwrra.org

महाराष्ट्र जलसंपत्ती नियमन प्राधिकरण

महाराष्ट्र जलसंपत्ती नियमन प्राधिकरण कार्यालयात सल्लागार तात्पुरत्या स्वरूपात नियुक्त करणेबाबत

मजनिप्रा अधिनियम, २००५ चे कलम ८(९) नुसार प्राधिकरणास, या विनियमाद्वारे निर्धारित करण्यात येईल अशा अटी आणि शर्तीवर, प्राधिकरणाची कामे पार पाडण्याच्या कामी त्याला सहाय्य करण्यासाठी आवश्यक असलेले सल्लागार नियुक्त करता येईल अशी तरतूद आहे. सदर तरतूद विचारात घेऊन महाराष्ट्र जलसंपत्ती नियमन प्राधिकरण, मुंबई कार्यालयात विधी सल्लागार म्हणून कंत्राटी तत्त्वावर नियुक्तीसाठी पात्र उमेदवारांकडून दिनांक १५ ऑक्टोबर, २०२० पर्यंत वरील पत्त्यावर प्रमाणपत्राच्या साक्षांकित प्रतीसह अर्ज मागविण्यात येत आहेत.

प्राधिकरण कार्यालयात सल्लागार म्हणून नियुक्त करण्यासाठी निश्चित करावयाच्या अटी व शर्ती-

अ) शैक्षणिक अर्हता :

विधी सल्लागार - उमेदवार मान्यताप्राप्त विद्यापीठातून कोणत्याही शाखेचा पदवीधर असावा आणि मान्यताप्राप्त विद्यापीठ / संस्थेकडील किमान बॅचलर ऑफ जनरल लॉ (BGL) ची पदवी आणि भारतीय कम्पनी सचिव संस्थेचा (ICSI) चा सदस्य असावा.

वय : उमेदवाराचे वय ३० वर्षांपेक्षा कमी व ६० वर्षांपेक्षा जास्त नसावे.

अनुभव : किमान ३ वर्षांचा अनुभव असणे आवश्यक. प्राधिकरणातील काम केल्याचा अनुभव असणाऱ्यास प्राधान्य.

ब) सल्लागरांसाठी पारिश्रमिक -

सल्लागार म्हणून नियुक्त होणाऱ्या व्यक्तीस त्याची शैक्षणिक अर्हता व अनुभव विचारात घेऊन ठोक स्वरूपात पारिश्रमिक रु. ४५०००/- (कर TDS वजा करुन) देण्यात येईल. एकदा निश्चित केलेल्या ठोक स्वरूपातील पारिश्रमिकात किमान २ वर्ष वाढ अनुज्ञेय राहणार नाही. तसेच

कोणत्याही रजा, प्रवास भत्ता, वाहन भत्ता, घरभाडे भत्ता इ. कुठलाही भत्ता अनुज्ञेय राहणार नाही.

क) नियुक्तीचा कालावधी व मुदतवाढ -

सल्लागार म्हणून पात्र होणाऱ्या उमेदवारास प्रथमतः अस्थायी स्वरूपात एक वर्षाच्या कालावधीसाठी नियुक्ती देण्यात येईल. त्यानंतर त्याचे कामकाज समाधानकारक असल्यास पुढिल मुदतवाढ देण्यात येईल. पुढिल मुदतवाढीचा कालावधी दोन वर्षांपेक्षा जास्त असणार नाही.

ड) नियुक्तीच्या सर्व साधारण अटी व शर्ती -

- १) सल्लागार म्हणून नियुक्त झालेली व्यक्ती प्राधिकरणाचा अधिकारी/कर्मचारी असणार नाही. व त्या व्यक्तीस महाराष्ट्र जलसंपत्ती नियमन प्राधिकरण (सेवा प्रवेश आणि कर्मचाऱ्यांच्या सेवेच्या शर्ती) विनियम, २०१३ मधील लाभ (रजा, वेतन ई.) लागू होणार नाहीत. तथापि सल्लागारास सर्व सार्वजनिक सुट्ट्या उपभोगता येतील.
- २) सल्लागार म्हणून नियुक्त होणाऱ्या व्यक्तीने ज्या कामासाठी नियुक्ती दिली आहे, ते काम सचोटीने व प्रामाणिकपणे करणे बंधनकारक राहिल. तसेच त्याव्यतिरिक्त प्राधिकरण वेळोवेळी जी कर्तव्ये /जबाबदारी पार पाडण्याचे निर्देश निर्देश देईल त्यानुसार काम करणे बंधनकारक राहिल.
- ३) प्राधिकरणाने सल्लागार नियुक्तीसाठी महाराष्ट्र जलसंपत्ती नियमन प्राधिकरण (सेवा प्रवेश आणि कर्मचाऱ्यांच्या सेवेच्या शर्ती) विनियम, २०१३ च्या विनियम ८(९) मध्ये केलेल्या तरतुदीनुसार विनियम तयार करून त्यास शासनाची मंजूरी मिळाल्यानंतर व शासन राजपत्रात प्रसिद्ध केल्यानंतर अस्थायी स्वरूपात केलेली नियुक्ती आपोआप संपुष्टात येईल.
- ४) प्राधिकरणाने सल्लागार म्हणून केलेली नियुक्ती रद्द करण्याबाबत शासनाने निर्देश दिल्यास सदर नियुक्ती तात्काळ प्रभावाने रद्द झाल्याचे समजण्यात येईल.

इ) सेवा समाप्ती -

- १) सल्लागार म्हणून नियुक्त केलेल्या व्यक्तीचे काम समाधानकारक नाही असे प्राधिकरणाचे मत झाल्यास त्याला एक महिन्याची पुर्व सुचना देऊन, त्याची नियुक्ती संपुष्टात आणण्यात येईल.

- २) सल्लागार म्हणून नियुक्त केलेली व्यक्ती नियुक्ती नंतर सल्लागार म्हणून काम करण्यास ईच्छुक नसल्यास त्याने प्राधिकरणास किमान एक महिन्याची पुर्व सुचना देणे त्याचेवर बंधनकारक राहिल.

दिनांक : ०८/१०/२०२०.



सचिव

महाराष्ट्र जलसंपत्ती नियमन प्राधिकरण,
मुंबई

